

EŻAMIJIET ANNWALI TAL-*JUNIOR LYCEUM* 2007

Taqsimta ta' l-Assessjar Edukattiv – Diviżjoni ta' l-Edukazzjoni

IT-TIENI SENA

STUDJI SOĊJALI

HIN: Siegha u Nofs

Isem: _____

Klassi: _____

Taqsimta A

Imla l-vojt b'dawn il-kelmiet:

drawwiet u tradizzjonijiet	interazzjoni soċjali	riżorsi naturali	riżerva naturali	dmirijiet
komunità nazzjonali	ċittadinanza	kostituzzjoni	WHO	ġudikatura

1. Il-_____ ta' Malta hija ġabra ta' ligijiet.
2. L-għaqda _____ tiegħu hsieb problemi tas-saħħa madwar id-dinja u tmexxi 'l quddiem programmi ta' prevenzjoni u kura ta' mard.
3. Kull ċittadin għandu _____ x'jaqdi.
4. Meta ssehh l-_____ jkun hemm proċess ta' relazzjonijiet bejn tnejn jew aktar min-nies li bih jinfluwenzaw lil xulxin fil-hsibijiet, fl-ideat, fis-sentimenti u fir-reazzjonijiet li jesprimu.
5. Fir-_____ jiġu protetti speċi naturali.
6. Id-_____ huma parti mill-kultura Maltija.
7. Użu bla rażan tar-_____ jeqred l-ambjent.
8. Il-ħdax-il kapitlu tal-kostituzzjoni jitkellem dwar iċ-_____.
9. Malta hija _____ tal-Maltin.
10. Il-_____ titkellem dwar kif titmexxa l-Qorti u l-hatra ta' l-Imħallfin u l-Maġistrati.

Total 10 marki

Taqsim B

Ikteb kelma wahda jew tnejn biex taghti tifsira ta' dawn li ġejjin:

1. Numru tat-twelid u mwiet li għandu l-pajjiż. _____
2. Nies li jridu jaħdmu imma ma jistgħux isibu xogħol. _____
3. Komunikazzjoni li ssir permezz ta' mossi bil-wieċ, sinjali bl-idejn u gesti oħra tal-ġisem. _____
4. Għaqda tal-pajjiżi tad-dinja li titkellem favur id-Drittijiet tal-Bniedem. _____
5. Rispett lejn l-awtorità, id-dixxiplina, is-solidarjetà. _____
6. Regoli li kull soċjetà jew komunità tagħmel u li kull membru huwa mistenni li jimxi magħhom. _____
7. Għaqda Dinjija li tiegħu hsieb il-produzzjoni ta' l-ikel u s-sajd. _____
8. L-obbligi li ċ-ċittadini għandhom lejn il-pajjiż. _____
9. Proċess li individwu, bħala membru tas-soċjetà, jifhem ir-regoli tas-soċjetà. _____
10. Familja, komunitajiet reliġjużi, għaqdiet professjonali, ekonomiċi u kulturali. _____

(10 marki)

Taqsim Ċ

Aqra din is-silta u wieġeb.

Illum hafna jitkellmu dwar l-ambjent. Illum il-bniedem tgħallem li dannu għall-ambjent naturali ta' madwaru fl-aħħar ifisser dannu għalih stess. Hemm rabta kbira bejn l-ambjent fiżiku naturali u l-ambjent soċjali uman. In-natura kienet maħluqa għas-servizzi tal-bniedem, imma dan ma jfissirx li l-bniedem m'għandux jaħseb li hu jista' jagħmel li jrid fid-dinja ta' madwaru. Anzi tajjeb li l-bniedem jibda jaħseb kif hu stess jista' jkun ta' servizz għan-natura.

1. X'tifhem bil-kelma 'ambjent'?

2 marki

2. Kif jista' l-bniedem jagħmel hsara lill-ambjent ta' madwaru?

5 marki

3. Ghaliex huwa importanti li l-bniedem jitgħallem jieħu hsieb l-ambjent?

3 marki

4. Kif jista' l-bniedem ikun ta' servizz għan-natura?

4 marki

5. X'tifhem bil-kelmiet 'ambjent soċjali'?

2 marki

6. X'rabta hemm bejn l-ambjent fiżiku u l-ambjent soċjali?

4 marki

7. Li kellek tagħżel fejn toqgħod, x'tagħżel: belt jew raħal? Agħti r-raġunijiet tiegħek.

5 marki

(Total : 25 marka)

Taqsim D

Agħżel it-tweġiba t-tajba u aghmel sing taħtha.
Jista' jkun hemm aktar minn tweġiba waħda tajba.

1. Ix-xogħol huwa importanti għaliex
 - a. huwa mezz ta' għixien
 - b. niskarta
 - ċ. nuża t-talenti tiegħi
 - d. nitlaq 'il barra.

2. L-Għaqda li tirrappreżenta lill-ħaddiema tissejjah
 - a. klabb
 - b. ċentru
 - ċ. moviment
 - d. *union*

3. Il-ħaddiema għandhom dawn id-drittijiet
 - a. li jaħlu ż-żmien
 - b. li ma jiħdux *sick leave*
 - ċ. li jirċievu l-paga
 - d. li jieħdu brejk
 - e. li jmorru x-xogħol x'hin iridu
 - f. li jisirqu
 - g. li jissieħbu f'*unions*.

4. Fost id-dmirijiet tal-ħaddiema nsibu li hu mistenni li
 - a. ma jagħmlu xejn
 - b. jagħtu sehemhom mill-aħjar li jistgħu
 - ċ. jobdu l-kapijiet tagħhom
 - d. ma jagħtux kas tar-regoli
 - e. jmorru għax-xogħol fil-ħin.

5. Meta l-ħaddiema ma jkunux kuntenti fuq il-post tax-xogħol jistgħu
 - a. jieħdu azzjonijiet industrijali
 - b. jiskartaw minn fuq il-post tax-xogħol
 - ċ. meta jridu ma jmorru għax-xogħol

(10 marki)

Taqsim E

Wieġeb dawn il-mistoqsijiet fl-ispazju pprovdut.

1. Għaliex hemm bżonn li sseħħ l-interazzjoni soċjali?

3 marki

2. Fejn tista' sseħħ l-interazzjoni soċjali?

2 marki

3. Liema huma l-erba' fatturi importanti biex ikollok soċjetà b'saħħitha?

4 marki

4. Fejn issehh is-soċjalizzazzjoni primarja u dik sekondarja?

4 marki

5. X'tip ta' komunikazzjoni tista' ssehh waqt l-interazzjoni soċjali?

2 marki

6. X'tifhem b'soċjetà?

2 marki

7. Xi jfisser 'stat demokratiku'?

3 marki

(Total : 20 marka)

Taqsim F

Aghzel wiehed minn dawn u iktib madwar 200 kelma fuq is-suggett li taghzel.

- Malta fl-Ewropa. X'tifsira ghandha għall-Maltin?
- Il-gruppi soċjali u r-rwol tagħhom fis-soċjetà.
- Kif iħarsu lejn l-ambjent il-Maltin? X'effetti qed iħallu l-għaqdiet ambjentali fuq il-hajja Maltija?

(Total : 25 marka)